

मंत्रालय मुख्य इमारतीतील मंत्रालय
उपाहारगृहातील महानगर गॅस लिमिटेडद्वारे
पाईपलाईन जोडणीच्या कामास सुधारित
प्रशासकीय मंजूरी देण्याबाबत.

महाराष्ट्र शासन

सामान्य प्रशासन विभाग (उपाहारगृहे)

शासन निर्णय क्रमांक आस्था २०१६/प्र.क्र.५२/१६/मंउका,

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक: ५ जानेवारी, २०१८

पहा- शासन निर्णय क्रमांक आस्था २०१६/प्र.क्र.५२/१६/मंउका, दिनांक ४ फेब्रुवारी, २०१७

प्रस्तावना :

सामान्य प्रशासन विभागाच्या अधिपत्याखालील मंत्रालय मुख्य इमारतीमधील पोटमजल्यावरील मंत्रालय उपाहारगृह व नवीन प्रशासन भवन येथील ५ वा व १२ मजला येथे महानगर गॅस लिमिटेड यांचेकडून पाईपलाईनद्वारे गॅस पुरवठा करण्याचा निर्णय घेण्यात आला आहे. महानगर गॅस लिमिटेडमार्फत बसविलेल्या गॅस मीटरपासून उपाहारगृहामधील स्वयंपाकगृहातील गॅस शोगड्यांपर्यन्त गॅस पुरवठा करण्यासाठी लागणारी पाईपलाईन व इतर अनुषंगिक कामे महानगर गॅस लिमिटेड यांच्याकडील नोंदणीकृत कंत्राटदाराकडून करण्यात येणार असून सदर कामाच्या रुपये ८०.०० लक्षांच्या अंदाजित खर्चास दिनांक ४ फेब्रुवारी, २०१७ च्या शासन निर्णयान्वये प्रशासकीय मान्यता देण्यात आली होती.

प्रस्तुत कामासाठी निविदा प्रक्रिया राबविताना मंत्रालय मुख्य उपाहारगृहाबरोबरच ३ च्या व ६ व्या मजल्यावरील ट्रे युनिटसाठी पाईपलाईनद्वारे गॅस पुरवठा करण्यासाठीच्या अधिकच्या कामाची बाब अंतर्भूत केल्यामुळे मंत्रालय उपाहारगृहाच्या कामासाठी रुपये ७८.०५ लक्षांची निविदा प्राप्त झाली. मंत्रालय इमारतीची सुरक्षा विचारात घेऊन मंत्रालय मुख्य इमारत ३ रा मजला व मंत्रालय विस्तार इमारत ६ वा मजला येथे गॅस पुरवठा करण्यासाठी अग्निशमन दलाची मान्यता घेऊन ना-हरकत प्रमाणपत्र घेणे आवश्यक असल्याने व त्यासाठी काही कालावधी लागणार असल्याने सदरचे काम सद्यःस्थितीत स्थगित ठेवण्यात येत आहे. मंत्रालय मुख्य उपाहारगृह व नवीन प्रशासन भवन येथील ५ व्या व १२ व्या मजल्यावरील उपाहारगृहाला पाईपलाईनद्वारे गॅस पुरवठा करण्यासाठी स्विकृत केलेल्या निविदांनुसार सुधारित प्रशासकीय मान्यता देणे आवश्यक आहे. त्यानुसार मंत्रालय मुख्य इमारत ३ रा मजला व मंत्रालय विस्तार इमारत ६ व्या मजल्यावरील ट्रे युनिट येथील प्रस्तावित कामे वगळून मंत्रालय मुख्य उपाहारगृह व नवीन प्रशासन भवन येथील ५ वा व १२ मजल्यावरील उपाहारगृह येथे गॅस पुरवठा करण्यासाठी लागणारी पाईपलाईन व अनुषंगिक कामे करण्यासाठी एकूण रुपये ९२.०० लक्ष इतक्या रकमेस सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय :

सामान्य प्रशासन विभागाच्या अधिपत्याखालील मंत्रालय मुख्य इमारतीमधील मंत्रालय उपाहारगृह व नवीन प्रशासन भवन येथील ५ वा व १२ मजला येथील उपाहारगृहात महानगर गॅस लिमिटेडमार्फत बसविलेल्या गॅस मीटरपासून उपाहारगृहामधील स्वयंपाकगृहातील गॅस शोड्यांपर्यन्त गॅस पुरवठा करण्यासाठी लागणारी पाईपलाईन व इतर अनुषंगिक कामे करण्यासाठी एकूण रुपये ९२.०० लक्ष (रुपये ब्याणव लक्ष फक्त) इतक्या रकमेस सुधारित प्रशासकीय मान्यता देण्यात येत आहे.

२. ही मान्यता वित्तीय अधिकार नियम पुस्तिका १९७८, भाग-पहिला, उपविभाग-तीन, परिच्छेद क्रमांक २७ (अ) नुसार प्रदान केलेल्या वित्तीय अधिकारानुसार देण्यात येत आहे.

३. सदर कामासाठी येणारा खर्च मागणी क्रमांक ए-४, लेखाशीर्ष २०७५-संकीर्ण सर्वसाधारण सेवा, १०८-उपाहारगृह भांडार विभाग, (००)(०१) मंत्रालय उपाहारगृहे योजना (२०७५ ०१३१) (दत्तमत), १३-कार्यालयीन खर्च याखाली उपलब्ध असलेल्या अनुदानामधून भागविण्यात यावा.

४. सदर कामाची सुरुवात सन २०१७-१८ या आर्थिक वर्षापासून सुरु होत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१०६१५१११३२६०७ असा आहे. हा आदेश डिजीटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(इ.मु.काझी)
सहसचिव (उपाहारगृहे)
सामान्य प्रशासन विभाग

प्रत,

१. अधिदान व लेखा अधिकारी, मुंबई
२. महालेखाकार-१ (लेखा व अनुज्ञेयता), महाराष्ट्र, मुंबई
३. महालेखाकार-१ (लेखा परीक्षा), महाराष्ट्र, मुंबई
४. निवासी लेखा परीक्षा अधिकारी, मुंबई
५. उपसचिव, वित्त विभाग, व्यय-४, मंत्रालय, मुंबई
६. उपसचिव, सार्वजनिक बांधकाम विभाग (इमारती-३), मंत्रालय, मुंबई
७. महाव्यवस्थापक, मंत्रालय उपाहारगृहे
८. सहा.लेखा अधिकारी/देयक लेखापाल, मंत्रालय उपाहारगृहे
९. निवडनस्ती